

സംരംഭക മനോഭാവത്തിൽ മാറ്റം അനിവാര്യം



കോട്ടയം: സംസ്ഥാനത്തിന്റെ വളർച്ചക്കായി സംരംഭക മനോഭാവത്തിൽ വലിയ മാറ്റം അനിവാര്യമാണെന്ന് പ്രിൻസിപ്പൽ സെക്രട്ടറി (ഇൻഡസ്ട്രീസ്) എ.പി.എം. മുഹമ്മദ് ഹനീഷ് പറഞ്ഞു. ടൈക്കോൺ കേരള 2025 ന്റെ സമാപന സമ്മേളനത്തിൽ സംസാരിക്കുകയായിരുന്നു അദ്ദേഹം. ബിസിനസ് സൗകര്യം, വ്യവസായ നയം, ഡിജിറ്റൽ ഭരണസംവിധാനം തുടങ്ങിയ മേഖലകളിൽ നടന്ന വേഗത്തിലുള്ള പരിഷ്കാരങ്ങൾ കേരളത്തെ വലിയ നിക്ഷേപങ്ങൾക്ക് അനുയോജ്യമായ സംസ്ഥാനമാക്കിയിട്ടുണ്ട്. 6,000 സ്റ്റാർട്ടപ്പുകൾ വളർത്താനുള്ള സംസ്ഥാനത്തിന്റെ ലക്ഷ്യം മുൻനിർത്തി വ്യവസായ, അക്കാദമിക് സഹകരണം ശക്തിപ്പെടുത്തണം.

സ്കൂൾ തലത്തിൽ നിന്ന് തന്നെ തൊഴിൽ സജ്ജീകരണം മെച്ചപ്പെടുത്താനും പദ്ധതികൾ ആവശ്യമാണ്. സംരംഭക നവീകരണത്തിന് ആവശ്യമായ യുവതലമുറയെ സൃഷ്ടിക്കാൻ വിപണിയോട് ബന്ധമുള്ള നൈപുണ്യ വികസനത്തിന് മുൻഗണന നൽകണമെന്നും അദ്ദേഹം പറഞ്ഞു. ദാമോദർ അവനൂർ, ടൈ കേരള പ്രസിഡന്റ് വിവേക് കൃഷ്ണ ഗോവിന്ദ്, വൈസ് പ്രസിഡണ്ട് ഡോ. ജിമോൻ കോര, ദിവ്യ തലക്കലാട്ട് എന്നിവർ സമാപന സമ്മേളനത്തിൽ സംസാരിച്ചു. ടൈക്കോൺ കേരള 2025 ന്റെ

രണ്ടാം ദിവസം സംരംഭകരുടെയും സ്റ്റാർട്ടപ്പ് സ്ഥാപകരുടെയും ശ്രദ്ധയാകർഷിച്ച നിരവധി ചർച്ചകൾ നടന്നു. റിസെക്കിൽ സ്ഥാപകനും സി.ഇ.ഒ.യുമായ അഭയ് ദേഷ് പാണ്ഡെ, ഇന്ത്യയുടെ സർകുലർ ഇക്കോണമി യുടെ പ്രവർത്തനം വിശദീകരിച്ചു. ലോകത്ത് ഇന്ത്യൻ കണ്ടൻ്റ് സീകാര്യത നേടുന്ന സാഹചര്യങ്ങൾ സംബന്ധിച്ച് സി ഫൈവ് ഗ്ലോബലിന്റെ മുൻ സിഇഒ അർച്ചന ആനന്ദ് വിശദീകരിച്ചു. ബ്രഹ്മവേദി സഹസ്ഥാപകൻ കശ്യപ് പാണ്ഡ്യ സംരംഭകത്വം ഉപഭോക്തൃ പ്രശ്നത്തിൽ നിന്ന് തന്നെ തുടങ്ങണം എന്ന് നിർദ്ദേശിച്ചു.

കേരളത്തിലെ യുവ സംരംഭകരായ റമീസ് അലി, അനൂജ ബഷീർ എന്നിവർ അവരുടെ സംരംഭക അനുഭവങ്ങളും പുതിയ ആശയങ്ങളും സമ്മേളനത്തിൽ അവതരിപ്പിച്ചു. ഇന്റർ റോബോട്ടിക്സ് സി.ഇ.ഒ. രാഹുൽ പി. ബാലചന്ദ്രൻ, തൃശൂരിൽ രൂപം കൊള്ളുന്ന ആയിരം ഏക്കർ വിസ്തൃതിയിലുള്ള റോബോട്ടിക് പാർക്ക് പദ്ധതി വിശദീകരിച്ചു. പദ്ധതി പത്ത് മാസത്തിനുള്ളിൽ രൂപംകൊള്ളുമെന്നാണ് പ്രതീക്ഷിക്കുന്നത്. ടൈക്കോൺ കേരള 2025ന്റെ രണ്ടാം ദിനത്തിൽ, വൈവിധ്യമാർന്ന കരിയറുകളെ കെട്ടിപ്പടുക്കുന്നതിനെക്കുറിച്ചും സ്ത്രീ സംരംഭകരുടെ സെഷനുകളും നടന്നു.



ജ്ഞാനം, മൂല്യം, മനോഭാവം, നൈപുണ്യം എന്ന നാല് കഴിവുകളാണ് വിദ്യാർത്ഥിക്ക് വേണ്ടത്: ഡോ. എം. ജുനൈദ് ബുഷിരി

കൊച്ചി: ജ്ഞാനം, മൂല്യം, മനോഭാവം, നൈപുണ്യം എന്ന പ്രധാനപ്പെട്ട നാല് കഴിവുകളാണ് ഒരു വിദ്യാർത്ഥി വിദ്യാലയത്തിൽ നിന്നും പഠിച്ചിറങ്ങുമ്പോൾ ആർജ്ജിച്ചിരിക്കേണ്ടതെന്ന് കുസാറ്റ് വൈസ് ചാൻസലർ ഡോ. എം. ജുനൈദ് ബുഷിരി പറഞ്ഞു. സംസ്ഥാന ഉന്നത വിദ്യാഭ്യാസ കൗൺസിലർ വിവിധ സർവകലാശാലകളുടെ ഭരണവിഭാഗം ഉദ്യോഗസ്ഥർക്കായി സംഘടിപ്പിച്ച ഏക ദിന ശില്പശാലയുടെ ഉദ്ഘാടന ചടങ്ങിൽ സംസാരിക്കുകയായിരുന്നു അദ്ദേഹം. അധ്യാപക സമൂഹം മാ

ത്രമല്ല സർവകലാശാല സമൂഹം ഒന്നാകെ വിദ്യാർത്ഥികൾക്ക് ഈ നാല് കഴിവുകളും ആർജ്ജിക്കാൻ സാധിക്കുന്ന തരത്തിൽ പഠ്യവസ്തുക്കൾ സമൂഹത്തിലേക്ക് നൽകാൻ കഴിഞ്ഞാൽ മാത്രമേ വിദ്യാഭ്യാസം കൊണ്ടുള്ള ഉദ്ദേശം സാക്ഷാത്കരിക്കാൻ പറ്റുകയുള്ളൂവെന്നും അദ്ദേഹം കൂട്ടിച്ചേർത്തു. നാല് വർഷ ബിരുദ പ്രോഗ്രാം നടപ്പാക്കൽ, ദേശീയ ക്രെഡിറ്റ് ക്വാളിഫിക്കേഷൻ ഫ്രെയിംവർക്കുകൾ, അക്കാദമിക് ബാങ്ക് ഓഫ് ക്രെഡിറ്റ്, ഒ.ബി.ഇ മൂല്യനിർണയത്തിലെ പുതിയ പ്രവണതകൾ എന്നിവ ഉൾ

പ്പെടെയുള്ള ഉന്നത വിദ്യാഭ്യാസ മേഖലയിലെ പുതിയ ഘടനാത്മകവും നിയമപരവുമായും വരുന്ന മാറ്റങ്ങളാണ് ശില്പശാലയിലൂടെ ചർച്ച ചെയ്തത്. പരിപാടിയിൽ ഉന്നത വിദ്യാഭ്യാസ കൗൺസിലിന്റെ മെമ്പർ സെക്രട്ടറി ഡോ. രാജൻ വർഗീസ് അധ്യക്ഷത വഹിച്ചു. കുസാറ്റ് സിൻഡിക്കറ്റ് അംഗം ഡോ. ശശി ഗോപാലൻ, രജിസ്ട്രാർ ഡോ. എ. യു. അരുൺ, കൺട്രോളർ ഓഫ് എക്സാമിനേഷൻസ് ഡോ. എൻ. മനോജ്, അക്കാദമിക് ജോയിന്റ് രജിസ്ട്രാർ ഹരിലാൽ എന്നിവർ സംസാരിച്ചു.



'ഹം' പാർട്ടിയുടെ കേരളത്തിലേയ്ക്കുള്ള വരവ് അറിയിച്ച് നെടുമ്പാശ്ശേരി എയർപോർട്ട് റോഡിൽ സ്ഥാപിച്ചിരിക്കുന്ന പരസ്യബോർഡ്.

കേരളത്തിൽ വേരുറപ്പിക്കാൻ തയ്യാറെടുത്ത് ഹിന്ദുസ്ഥാനി അവാം മോർച്ച (എം)

കൊച്ചി: കേന്ദ്ര കാബിനറ്റ് മന്ത്രിയും ബീഹാർ രാഷ്ട്രീയത്തിലെ അതികായനുമായ ജിതൻ റാം മാഞ്ചിയുടെ ഹിന്ദുസ്ഥാനി അവാം മോർച്ച (എം) പാർട്ടി കേരളത്തിൽ വേരുറപ്പിക്കാൻ തയ്യാറെടുക്കുന്നു. ഇക്കഴിഞ്ഞ ബീഹാർ നിയമസഭ തിരഞ്ഞെടുപ്പിൽ അഞ്ച് സീറ്റിൽ ഉജ്വല വിജയം കൈവരിച്ച ആത്മവിശ്വാസത്തിലാണ് ദക്ഷിണേന്ത്യയിലേയ്ക്കുകൂടി പ്രവർത്തനം വ്യാപിപ്പിക്കാൻ പാർട്ടിയുടെ ഉന്നതാധികാരി സമിതി തീരുമാനമെടുത്തത്. സെക്കുലർ പാർട്ടിയായ 'ഹം' പാർട്ടിക്ക് കേരളത്തിലും മികച്ച പ്രകടനം വെയ്ക്കാനാകുമെന്ന് ഡൽഹിയിൽ സ്ഥിരതാമസക്കാരനായ തൃശ്ശൂർ സ്വദേശിയായ പാർട്ടിയുടെ ദേശീയ ഓർഗനൈസിംഗ് സെക്രട്ടറി സുബീഷ് വാസുദേവ് പറഞ്ഞു. അടുത്ത നിയമ സഭ തിരഞ്ഞെടുപ്പിൽ കേരളത്തിൽ പാർട്ടി മത്സര രംഗത്തുണ്ടാകും. കേരളത്തിലെ ചെറുപാർട്ടികളുമായി ചർച്ച പുരോഗമിക്കുന്നു. തദ്ദേശ തിരഞ്ഞെടുപ്പിന് ശേഷം വിപുലമായ ലയന സമ്മേളനങ്ങൾ നടത്തും. പാർട്ടിയുടെ വരവറിയിച്ച് കേരളത്തിലെമ്പാടും പരസ്യ ബോർഡുകൾ സ്ഥാപിച്ചു വരുന്നതായി സംസ്ഥാന പ്രചരണ വിഭാഗം മേധാവി ബൈജു തോമസ് പറഞ്ഞു. ബീഹാറിലെ ഇമാംഗഞ്ചി, ബാരാപട്ടി, അത്രി, സിക്കന്ദ്ര, കൂലുബ മണ്ഡലങ്ങളിലാണ് പാർട്ടി വിജയിച്ചിരിക്കുന്നത്.



ക്രീൻസ് വാക് വേയിൽ സി.എം.എഫ്.ആർ.ഐയുടെ തെരുവ് നാടകം

കൊച്ചി: അഴിമതിക്കെതിരെ പൊതുജനങ്ങളിൽ അവബോധം വളർത്തുന്നതിനായി സി.എം.എഫ്.ആർ.ഐ ക്രീൻസ് വാക് വേയിൽ അവതരിപ്പിച്ച തെരുവ് നാടകം ശ്രദ്ധേയമായി. ജീവനക്കാരും ഗവേഷക വിദ്യാർത്ഥികളും ചേർന്നാണ് നാടകം അവതരിപ്പിച്ചത്. അഴിമതിയെ ചെറുക്കേണ്ടത് ഒരോ പൗരന്റെയും ഉത്തരവാദിത്തമാണെന്ന ഓർമ്മപ്പെടുത്തലായിരുന്നു നാടകം. സി.എം.എഫ്.ആർ.ഐയുടെ വിജിലൻസ് ബോധവൽക്കരണ ക്യാമ്പയിന്റെ ഭാഗമായിരുന്നു പരിപാടി. ഹാസ്യവും സാമൂഹിക വിമർശനവും കലർന്ന നാടകം വാക് വേയിലെ സന്ദർശകരുടെ ശ്രദ്ധ പിടിച്ചുപറ്റി. അഴിമതി എങ്ങനെ സാമൂഹിക വ്യവസ്ഥകളെ തകിടം മറിക്കുന്നുവെന്ന് നാടകത്തിലൂടെ അവതരിപ്പിച്ചു. നാടകവിഷ്കാരത്തിന് ശേഷം സി.എം.എഫ്.ആർ.ഐ വിജിലൻസ് ഓഫീസർ ഡോ. ജെ. ജയശങ്കർ ബോധവൽക്കരണ സന്ദേശം നൽകി. സത്യസന്ധത, സുതാര്യത, ഉത്തരവാദിത്തബോധം എന്നിവ പ്രോത്സാഹിപ്പിക്കുകയാണ് സി.എം.എഫ്.ആർ.ഐയുടെ വിജിലൻസ് ബോധവൽക്കരണ ക്യാമ്പയിൻ ലക്ഷ്യമിടുന്നത്. സി.എം.എഫ്.ആർ.ഐ വിജിലൻസ് സെല്ലിന്റെ നേതൃത്വത്തിലായിരുന്നു ബോധവൽക്കരണം.

സംസ്കൃത ദിനാചരണ സമാപനം

കൊച്ചി: ശ്രീശങ്കരാചാര്യ സംസ്കൃത സർവ്വകലാശാലയിൽ ആഗസ്റ്റ് ഒൻപത് മുതൽ നടന്ന് വരുന്ന സംസ്കൃത ദിനാചരണത്തോടനുബന്ധിച്ച് സംഘടിപ്പിക്കുന്ന സമാപന പരിപാടികൾ ഡിസംബർ മുന്ന്, നാല് തീയതികളിൽ കാലടി മുഖ്യകേന്ദ്രത്തിൽ നടക്കുമെന്ന് സർവ്വകലാശാല അറിയിച്ചു. ഡിസംബർ മുന്നിന് വിവിധ മത്സരങ്ങളും നാലിന് സമാപന സമ്മേളനവും നടക്കും.



ഇന്റർസ്കൂൾ അത്ലറ്റിക് മീറ്റ് : കാക്കനാട് ഭവൻസ് ആദർശ വിദ്യാലയ ചാമ്പ്യന്മാർ

കൊച്ചി: ഭാരതീയ വിദ്യാഭവൻ കൊച്ചി കേന്ദ്രത്തിന്റെ ആഭിമുഖ്യത്തിൽ നവംബർ 21, 22 തീയതികളിലായി ഭവൻസ് വിദ്യാലയങ്ങൾ, എരുമിയിൽ നടന്ന ഭവൻസ് ഡോ.കെ. എം മുൻഷി അത്ലറ്റിക് മീറ്റിൽ ഭവൻസ് ആദർശ വിദ്യാലയ കാക്കനാട് 213 പോയിന്റോടെ ചാമ്പ്യൻ പട്ടം നേടി. തുടർച്ചയായ മൂന്നാമത്തെ വർഷമാണ് ഭവൻസ് ആദർശ വിദ്യാലയം ചാമ്പ്യൻ പട്ടം സ്വന്തമാക്കുന്നത്. സെന്റ് പീറ്റേഴ്സ് സീനിയർ സെക്കൻഡറി സ്കൂൾ കടയിരിപ്പി 174 പോയിന്റോടെ രണ്ടാം സ്ഥാനവും, ഭാരതീയ വിദ്യാഭവൻസ് വിദ്യാലയങ്ങൾ, പുച്ചി 150 പോയിന്റോടെ മൂന്നാം സ്ഥാനവും നേടി. കായിക മേളയിൽ പുതിയ അഞ്ച് മീറ്റ് റെക്കോർഡുകൾ കുറിക്കപ്പെട്ടു. കാക്കനാട് ഭവൻസ് ആദർശ വിദ്യാലയത്തിലെ അഗ്നിവേൾ എസ്. നായർ സീനിയർ ബോയ്സ് അണ്ടർ 17 വിഭാഗത്തിൽ 800 മീറ്റർ ഓട്ടത്തിൽ 2012 ലെ 2.13. 4.സെക്കൻഡ് എന്ന റെക്കോർഡിനെ മറികടന്ന് 2.07.65 സെക്കൻഡ് എന്ന പുതിയ റെക്കോർഡ് സ്ഥാപിച്ചു. തേവര സെക്ടർ ഹാർട്ട് സി. എം. ഐ പബ്ലിക് സ്കൂളിലെ ശിവാനി കെ. ബിജു സീനിയർ ഗേൾസ് അണ്ടർ 17 വിഭാഗത്തിൽ 800 മീറ്റർ ഓട്ടത്തിൽ 2024 ലെ 2.54.10.സെക്കൻഡ് എന്ന റെക്കോർഡിനെ മറികടന്ന് 2.44.07 സെക്കൻഡ് എന്ന പുതിയ റെക്കോർഡ് സൃഷ്ടിച്ചു. കുലപതി മുൻഷി ഭവൻ വിദ്യാലയങ്ങൾ പോട്ടുരിലെ ഇ.ആർ കൃഷ്ണജ ജൂനിയർ ഗേൾസ് അണ്ടർ 14 വിഭാഗത്തിൽ 100 മീറ്റർ ഓട്ടത്തിൽ 13.4 സെക്കന്റ് എന്ന 2016ലെ റെക്കോർഡ് മറികടന്ന് 13.2 സെക്കൻഡ് എന്ന പുതിയ നേട്ടം കൈവരിച്ചു. ഭവൻസ് ന്യൂസ് പ്രിന്റ് വിദ്യാലയ വെള്ളൂരിലെ ശിവകൃഷ്ണ അരുൺ ജൂനിയർ ബോയ്സ് അണ്ടർ 14 വിഭാഗം ഹൈ ജമ്പിൽ 1.58 മീറ്റർ എന്ന 2012ലെ റെക്കോർഡ് മറികടന്ന് 1.59 മീറ്റർ എന്ന പുതിയ

റെക്കോർഡ് കുറിച്ചു. സെന്റ് പീറ്റേഴ്സ് സീനിയർ സെക്കൻഡറി സ്കൂൾ കടയിരിപ്പിലെ ഹെവിൻ സി. ജയൻ സീനിയർ ബോയ്സ് അണ്ടർ 17 വിഭാഗം ട്രിപ്പിൾ ജമ്പിൽ 1993ലെ 12.46 മീറ്റർ എന്ന റെക്കോർഡിനെ മറികടന്ന് 12.89 മീറ്റർ എന്ന പുതിയ റെക്കോർഡ് സ്വന്തമാക്കി. സമാപന ചടങ്ങിൽ വിജയികൾക്ക് മെഡലുകളും, ട്രോഫികളും, സർട്ടിഫിക്കറ്റുകളും സമ്മാനിച്ചു. ഭവൻസ് വിദ്യാലയങ്ങൾ, എരുമി പ്രിൻസിപ്പൽ ഇ. പാർവതി, ഭാരതീയ വിദ്യാഭവൻ കൊച്ചി കേന്ദ്ര ഡയറക്ടർ ഇ. രാമൻകുട്ടി, ഭവൻസ് വിദ്യാലയങ്ങൾ, എരുമി വൈസ് പ്രിൻസിപ്പൽ വി. കെ നിർമ്മല, അസിസ്റ്റന്റ് വൈസ് പ്രിൻസിപ്പൽ ഷേബ കെ. ജോർജ്ജ്, ഭാരതീയ വിദ്യാഭവൻ കൊച്ചി കേന്ദ്രം ഡെപ്യൂട്ടി ഡയറക്ടർ കെ.സുരേഷ് തുടങ്ങിയവർ സമാപന ചടങ്ങിൽ പങ്കെടുത്തു.

ആവണിയുടെ ശസ്ത്രക്രിയയും ചികിത്സയും സൗജന്യമാക്കി ആശുപത്രി അധികൃതർ

ആവണിയുടെ സ്പൈൻ ശസ്ത്രക്രിയ വിജയകരമായി പൂർത്തിയായി

കൊച്ചി: എറണാകുളം വിപിഎസ് ലേക്ഷോർ ആശുപത്രിയിലെ അത്യാഹിത വിഭാഗത്തിൽ വെച്ച് വിവാഹിതയായ ആവണിയും കുടുംബത്തിനും ആശ്വാസമേകി ആശുപത്രി അധികൃതരുടെ ഇടപെടൽ. അപകടത്തിൽ പരിക്കേറ്റ ചികിത്സയിൽ കഴിയുന്ന ആവണിയുടെ ശസ്ത്രക്രിയയും ചികിത്സയും സൗജന്യമായി നടത്താൻ ആശുപത്രി ചെയർമാൻ ഡോ. ഷംഷീർ വയലിൽ നിർദ്ദേശം നൽകി. വിവാഹ ദിവസം ഉണ്ടായ അപകടത്തെ തുടർന്ന് അത്യാഹിത വിഭാഗത്തിലായ ആവണിയുടെ താലികെട്ട് ആശുപത്രിയിൽ നടന്നതറിഞ്ഞു വി.പി.എസ് ലേക്ഷോർ എം.ഡി എസ്.കെ. അബ്ദുള്ള മുഖേനയാണ് ചെലവുകളെല്ലാം ആശുപത്രി വഹിക്കുമെന്ന് ഡോ. ഷംഷീർ കുടുംബത്തെ അറിയിച്ചത്. ആശുപത്രി വിവാഹത്തിന് വേദിയാകുന്നത് അപൂർവ്വ അനുഭവമാണെന്നും, എല്ലാ പ്രതിബന്ധങ്ങളും മറികടന്ന് നിശ്ചയിച്ചത് പോലെ വിവാഹിതരാകാനുള്ള ആവശ്യങ്ങളും തീരുമാനം ഹൃദയസ്പർശിയാണെന്നും ഡോ. ഷംഷീർ പറഞ്ഞു. ആവണിയുടെ സ്പൈൻ ശസ്ത്രക്രിയ ആശുപത്രിയിൽ വിജയകരമായി പൂർത്തിയായി. ന്യൂറോ സർജറി വിഭാഗം മേധാവി ഡോ. സുദീപ് കരുണാകരന്റെ നേതൃത്വത്തിൽ ശനിയാഴ്ച രാവിലെ 9.35ന് ആരംഭിച്ച ശസ്ത്രക്രിയ 12 മണിയോടെയാണ് അവസാനിച്ചത്. ഇടപെടുത്തിയ കൂടാതെ തട്ടെല്ലിന്റെ പ്രധാനഭാഗത്താണ് ആവണിക്ക് ഗുരുതര പരിക്കേറ്റത്. ഞരമ്പിന്റേതകരാർ സങ്കീർണ്ണ ശസ്ത്രക്രിയയിലൂടെ പരിഹരിച്ചുവെന്ന് ഡോ. സുദീപ് കരുണാകരൻ വ്യക്തമാക്കി. ന്യൂറോ സർജറി, എമർജൻസി, അനസ്തേഷ്യ, കാർഡിയോ തൊറാസിക് എന്നീ വിഭാഗങ്ങളുടെ വിദഗ്ദ്ധ സംഘമാണ് ശസ്ത്രക്രിയക്ക് നേതൃത്വം നൽകിയത്. സർജറിക്ക് ശേഷം ആവണി ന്യൂറോ സയൻസസ് ഐ.സി.യുവിൽ നിരീക്ഷണത്തിലാണ്. വെള്ളിയാഴ്ച ഉച്ചക്ക് 12.15നും 12.30നും ഇടയിലുള്ള മുഹൂർത്തത്തിലാണ് ആലപ്പുഴ കൊമ്മാടി മുത്തലശ്ശേരി വീട്ടിൽ എം. ജഗദീഷ് ജ്യോതി ദമ്പതികളുടെ മകളും ചേർത്തല ബിഷപ്പ് മൂർ സ്കൂൾ അധ്യാപികയുമായ ജെ. ആവണിയുടെയും തുമ്പോളി വള്ളിൽ വീട്ടിൽ മനുമാൻ രമി ദമ്പതികളുടെ മകനും ചേർത്തല കെ.വി.എം കോളജ് ഓഫ് എഞ്ചിനീയറിങ് ആൻഡ് ഇൻഫർമേഷൻ ടെക്നോളജിയിലെ അസി. പ്രഫസറുമായ വി.എം ഷാരോണും തമ്മിലുള്ള വിവാഹം ആശുപത്രിയിലെ അത്യാഹിത വിഭാഗത്തിൽ നടന്നത്.



വെള്ളിയാഴ്ച ഉച്ചക്ക് തുമ്പോളിയിലായിരുന്നു വിവാഹം നടക്കേണ്ടിയിരുന്നത്. വിവാഹദൃശ്യങ്ങൾക്കായി പോകുന്നതിനിടെ പുലർച്ചെ മൂന്ന് മണിക്ക് ആവണി സഞ്ചരിച്ച കാർ കുമരകത്ത് അപകടത്തിൽപ്പെടുകയായിരുന്നു. ഗുരുതര പരിക്കേറ്റ ആവണിയെ വിദഗ്ദ്ധ ചികിത്സക്കായി വി.പി.എസ് ലേക്ഷോറിൽ എത്തിച്ചപ്പോഴായിരുന്നു കുടുംബത്തിന്റെ ആശ്രമപ്രകാരം മുൻനിശ്ചയിച്ച മുഹൂർത്തത്തിൽ തന്നെ വിവാഹം നടന്നത്.

കെ.ബി.എഫ് ശിൽപശാലയിൽ കലാകാരൻ ഇബ്രാഹിം മഹാമയ്ക്കൊപ്പം പ്രവർത്തിക്കാം

കൊച്ചി: ഘാന കലാകാരനായ ഇബ്രാഹിം മഹാമയുടെ നേതൃത്വത്തിൽ കൊച്ചി ബിനാലൈ ഫൗണ്ടേഷൻ (കെ.ബി.എഫ്) സംഘടിപ്പിക്കുന്ന ശിൽപശാലയ്ക്ക് തുടക്കമായി. രണ്ടാഴ്ച നീണ്ടുനിൽക്കുന്ന ഈ പരിപാടിയിലേക്ക് ഫൈൻ ആർട്ട്സ് വിദ്യാർത്ഥികൾ അല്ലെങ്കിൽ ബിരുദധാരികളെ ക്ഷണിക്കുന്നു. മട്ടാഞ്ചേരിയിലെ ആന്റ് വെയർഹൗസിൽ നടക്കുന്ന പരിപാടിയിൽ പങ്കെടുക്കാൻ താൽപര്യമുള്ളവർ ഇൻസ്റ്റാഗ്രാം ബയോയിലെയും വെബ്സൈറ്റിലെയും ഗൂഗിൾ ഫോം പൂരിപ്പിച്ച് <https://forms.gle/QvcGw29snv9L7oc69> എന്ന ലിങ്കിലൂടെ അപേക്ഷിക്കാം. കൊച്ചി മുസിരിസ് ബിനാലെയുടെ ആറാം ലക്കത്തിന് മുന്നോടിയായി കെ.ബി.എഫിന്റെ എ.ബി.സി ആർട്ട് റൂം ആണ് ശിൽപശാല നടത്തുന്നത്. ബിനാലൈ ആറാം ലക്കത്തിൽ ഇബ്രാഹിം മഹാമ തയ്യാറാക്കുന്ന പാർലമെന്റ് ഓഫ് ഗോസ്റ്റസ് എന്ന പ്രതിഷ്ഠാപനത്തിന്റെ ഭാഗമാണ് ഈ ശിൽപശാല. ബസാർ റോഡിൽ നടക്കുന്ന പരിപാടി ഡിസംബർ 5 വരെ തുടരും. ഓർമ, അധ്വാനം, കൂട്ടായ ചരിത്രങ്ങൾ എന്നീ ആശയങ്ങളെ അന്വേഷിക്കുന്ന ഈ ശിൽപശാലയിൽ നിലവിൽ 20 പങ്കാളികളാണുള്ളത്. ശിൽപശാലയിൽ പങ്കെടുക്കുന്നവർക്ക് ആർട്ട് റൂം ടീമുമായും പാർലമെന്റ് ഓഫ് ഗോസ്റ്റസ് പ്രോജക്റ്റുമായും അടുത്ത് പ്രവർത്തിക്കാൻ സാധിക്കും. സന്ദീപ് ആൻഡ് ഗീതാഞ്ജലി മൈനി ഫൗണ്ടേഷൻ (@sgm-f2020) ആണ് മഹാമയുടെ പ്രോജക്റ്റിന് പിന്തുണ നൽകുന്നത്. ഗോവയിലെ എച്ച്.എച്ച് ആർട്ട് സ്പേസുമായി ചേർന്ന് നിവിൽ ചോപ്ര ക്യുറേറ്റ് ചെയ്യുന്ന ബിനാലൈ ആറാം ലക്കം ഡിസംബർ 12 ന് ആരംഭിച്ച 110 ദിവസങ്ങൾ നീണ്ടു നിൽക്കുന്ന പ്രദർശനത്തിന് ശേഷം മാർച്ച് 31 ന് സമാപിക്കും. ഫോർ ദി ടൈം ബീയിംഗ് എന്നതാണ് ഇത്തവണത്തെ ബിനാലൈ പ്രമേയം.



കലൂർ പാവക്കുളം ക്ഷേത്രത്തിലെ മണ്ഡലം ചിരപ്പ് മഹോൽസവത്തോടനുബന്ധിച്ച് കണ്ണൻകുളങ്ങര അയ്യപ്പ ഭക്ത ജനസംഘം അവതരിപ്പിച്ച ശാസ്താംപാട്ടും വിളക്കും

പാവക്കുളത്ത് ശാസ്താംപാട്ടും വിളക്കും നടന്നു

കൊച്ചി: കലൂർ പാവക്കുളം ക്ഷേത്രത്തിലെ ഈ വർഷത്തെ മണ്ഡലം ചിരപ്പ് മഹോൽസവത്തോടനുബന്ധിച്ച് കണ്ണൻകുളങ്ങര അയ്യപ്പ ഭക്ത ജനസംഘം അവതരിപ്പിച്ച ശാസ്താംപാട്ടും വിളക്കും നടന്നു. കലൂർ ജങ്ഷനിൽ നിന്ന് താലപ്പൊലി, വാദ്യമേളങ്ങൾ എന്നിവയോടുകൂടി അയ്യപ്പ ഭക്തർ പങ്കെടുത്ത എതിരേൽപ്പ് ചടങ്ങും ഉണ്ടായിരുന്നു.

ഭാവ് ദേശീയ നൃത്തോത്സവത്തിന് തുടക്കമായി

കൊച്ചി: സാത്വിക ശങ്കർ അവതരിപ്പിച്ച ഭരതനാട്യത്തോടെ ദേശീയ നൃത്തോത്സവമായ ഭാവ് മൂന്നാം പതിപ്പിന് തുടക്കമായി. കൊച്ചി നഗരസഭയുടെ ആഭിമുഖ്യത്തിൽ ഫെഡറൽ ബാങ്കുമായി ചേർന്നാണ് അഞ്ചു ദിവസം നീളുന്ന നൃത്ത പരിപാടി സംഘടിപ്പിക്കുന്നത്. നൃത്തോത്സവത്തിന് മുന്നോടിയായി സിന്ധ്വ, തമ്പല, ജഗൽബന്ദി അരങ്ങേറി. പ്രശസ്ത കലാകാരി രത്നശ്രീ അയ്യർ തമ്പല വായിച്ചു. കെ.ജെ പോൾസൺ സിന്ധ്വ മീട്ടി. ഒരു മണിക്കൂറിലേറെ നീണ്ട ജഗൽബന്ദി ആസ്വാദകരുടെ മനം കവർന്നു. തുടർന്ന് സാത്വികയുടെ നൃത്ത പരിപാടി അരങ്ങേറി. ചൈനയിൽ നിന്നുള്ള നർത്തകിയായ ഇവർ ആദ്യമായാണ് കേരളത്തിൽ പരിപാടി അവതരിപ്പിച്ചത്. കാഞ്ചി കാമാക്ഷി ദേവിയെ കുറിച്ച് ശ്യാമശാസ്ത്രികൾ ചിട്ടപ്പെടുത്തിയ വരികളാണ് ഇവർ നൃത്ത ശൽപമായി വേദിയിലെത്തിച്ചത്. ചടലമായ ചലനങ്ങളും ഭാവാഭിനയവും കൊണ്ട് അവർ വേദിയിൽ നിറഞ്ഞു. നൃത്തോത്സവത്തിന്റെ രണ്ടാം ദിവസമായ ഇന്നലെ ഉച്ചക്ക് 2 മുതൽ 3 വരെ കലാമണ്ഡലം മോഹനനൃത്തസിയും സംഘവും അവതരിപ്പിച്ചു കൂച്ചിപ്പുടി. 3.15 മുതൽ 4.15 വരെ കലാക്ഷേത്ര രൂപീക ജൂലിയനും സംഘവും അവതരിപ്പിച്ച ഭരതനാട്യം. വൈകിട്ട് 4.30 മുതൽ 5.30 വരെ ജംഷീന ജമാലും സംഘവും അവതരിപ്പിച്ച മോഹിനിയാട്ടം. വൈകിട്ട് 5.45 മുതൽ 6.45 വരെ ദീപ കർത്തയും സംഘവും അവതരിപ്പിച്ചു. വൈകിട്ട് 7 മുതൽ കോഴിക്കോടു നിന്നുള്ള അശ്വതിയും ശ്രീകാന്തും സംഘവും അവതരിപ്പിച്ച ഭരതനാട്യം എന്നിവയും അരങ്ങേറി.



ചെറുകിട ബിസിനസ് സരംഭകരെ ആദരിച്ച് മുത്തൂറ്റ് ഫിൻകോർപ്പ്

കൊച്ചി: മുത്തൂറ്റ് ഫിൻകോർപ്പ് ലിമിറ്റഡ് സ്പാർക്ക് അവാർഡിന്റെ ഗ്രാന്റ് പ്രീമിയറിൽ രാജ്യത്തെ ചെറുകിട ബിസിനസ്സ് ഉടമകളെ ആദരിച്ചു. ചടങ്ങിൽ ബോളിവുഡ് താരവും ബ്രാൻഡ് അംബാസഡറുമായ ഷാരൂഖ് ഖാൻ ഇന്ത്യയുടെ വിവിധ ഭാഗങ്ങളിൽ നിന്നുള്ള 28 മികച്ച ചെറുകിട ബിസിനസ്സുകൾക്ക് മൊമന്റോകളും സർട്ടിഫിക്കറ്റുകളും സമ്മാനിച്ചു. വ്യവസായ പ്രമുഖർ ഉൾപ്പെട്ട സ്വതന്ത്ര ജൂറി നടത്തിയ വിലയിരുത്തലിലൂടെ 4000ത്തിലധികമിടങ്ങളിൽ നിന്നായി ലഭിച്ച 38,000ത്തിലധികം

നോമിനേഷനുകളിൽ നിന്നാണ് ഇവരെ തിരഞ്ഞെടുത്തത്. വാർഷിക വരുമാനം 20 ലക്ഷം രൂപയിൽ താഴെയുള്ള ചെറുകിട ബിസിനസ്സ് ഉടമകൾക്ക് വേദി നൽകാൻ ലക്ഷ്യമിട്ടുള്ള ഇത്തരത്തിലുള്ള ആദ്യ പരിപാടിയാണ് മുത്തൂറ്റ് ഫിൻകോർപ്പ് സ്പാർക്ക് അവാർഡ്. വസ്ത്രവ്യവസായം, ചായക്കട, കൃഷി, സ്പെയർ പാർട്സ് വർക്ക്ഷോപ്പ്, മൊബൈൽ ഷോപ്പുകൾ, പലചരക്ക് കടകൾ തുടങ്ങി വിവിധ മേഖലകളിലായി സംരംഭങ്ങൾ നടത്തുന്ന ബിഹാർ, ഗുജറാത്ത്, ലഖ്നൗ, ഉത്തർപ്രദേശ്, ആന്ധ്രപ്രദേശ്, കർണാടക, ഡൽഹി, ഒറീസ്സ, കേരളം, തമിഴ്നാട്, രാജസ്ഥാൻ തുടങ്ങി ഇന്ത്യയിലെ വിവിധ സംസ്ഥാനങ്ങളിൽ നിന്നുള്ളവരാണ് ആദരിക്കപ്പെട്ട ചെറുകിട ബിസിനസ്സ് ഉടമകൾ. ലൈഫ് ടൈം അച്ചീവ്മെന്റ് അവാർഡ്, വുമൺ എന്റർപ്രണർ ഓഫ് ദ ഇയർ, എമർജിംഗ് ലീഡർ ഓഫ് ദ ഇയർ, ഇന്നോവേറ്റർ ഓഫ് ദ ഇയർ, ടെക് ട്രെയിൽ ബ്ലേസർ, സോഷ്യൽ ഇംപാക്റ്റ് ലീഡർ, ഫാസ്റ്റ്സ് ഗ്രോയിംഗ് ബിസിനസ് എന്നിങ്ങനെ ഏഴ് വ്യത്യസ്ത വിഭാഗങ്ങളിലായാണ് അവാർഡുകൾ നൽകിയത്.



കൊമേഴ്സ് രംഗത്തിന് തൊഴിൽ സാധ്യതകൾ നിരവധിയെന്ന് പി. രാജീവ്

കൊച്ചി: പുതിയ സാങ്കേതികവിദ്യകളും നിർമ്മിത ബുദ്ധിയും പല രംഗങ്ങളും കയ്യടക്കിയാലും കൊമേഴ്സ് രംഗത്തുള്ളവർക്ക് തൊഴിൽ സാധ്യതകൾ ഉണ്ടാകുമെന്ന് മന്ത്രി പി. രാജീവ് പറഞ്ഞു. തേവര എസ്. എച്ച് കോളജിൽ കേരള കൊമേഴ്സ് ഫോറവും മായി ചേർന്ന് ദി ഇൻസ്റ്റിറ്റ്യൂട്ട് ഓഫ് ചാർട്ടേർഡ് അക്കൗണ്ടന്റ്സ് ഓഫ് ഇന്ത്യ എറണാകുളം ബ്രാഞ്ച് സംഘടിപ്പിച്ച കൊമേഴ്സ് കാർണിവൽ 2025 ഉദ്ഘാടനം ചെയ്യുകയായിരുന്നു അദ്ദേഹം. കേരളത്തിൽ ബിസിനസിന് ഇപ്പോൾ വലിയ സാധ്യതകളുണ്ട്. ഈ സ്പാർക്ക് ഡയറിയിൽ ബിസിനസ് രംഗത്ത് കേരളമാണ് ഇന്ത്യയിൽ ഒന്നാം സ്ഥാനത്തുള്ളത്. 2020ൽ 2800 സ്ഥാനത്തായിരുന്ന കേരളം കഴിഞ്ഞ രണ്ടു വർഷങ്ങളായി ഒന്നാമത്തെത്തിയെന്നും അദ്ദേഹം പറഞ്ഞു. പതിനാറ് ലക്ഷത്തിലധികം ചെറുകിട ഇടത്തരം സംരംഭങ്ങളാണ് ര

ജിസ്റ്റർ ചെയ്തിരിക്കുന്നത്. അതിൽ പകുതിയും വനിതകളാണ് സംരംഭകരെന്ന പ്രത്യേകതയുണ്ടെന്നും മന്ത്രി ചൂണ്ടിക്കാട്ടി. മുമ്പുള്ളതിനേക്കാൾ ജോലി സാധ്യതയാണ് ഇപ്പോഴുള്ളത്. മാത്രമല്ല, ഫ്ളെക്സിബിൾ സാധ്യതകളും ധാരാളമുണ്ട്. യു.എസ്.ഐ കമ്പനികളുടെ കണക്കുകൾ കേരളത്തിലിരുന്ന് നോക്കാവുന്നത്രയും സാങ്കേതിക വികസിച്ചിട്ടുണ്ട്. ഒരു പാഠവും സാങ്കേതിക വിദ്യയെ കൂടെ ചേർക്കാതെ പൂർത്തിയാക്കാൻ വലിയ ഐ.ടി ഇല്ലാതെ ഒരു വിഷയവും പഠിപ്പിക്കാനാവില്ലെന്നും മറ്റു വിഷയങ്ങളില്ലെങ്കിൽ ഐ.ടിക്ക് ജീവനുണ്ടാവില്ലെന്നും പി. രാജീവ് പറഞ്ഞു. കേരളത്തിലെ ഹയർ സെക്കൻഡറി കൊമേഴ്സ് വിദ്യാർഥികൾക്ക് വേണ്ടിയാണ് കൊമേഴ്സ് കാർണിവൽ സംഘടിപ്പിച്ചത്. പ്ലസ് വൺ, പ്ലസ് ടു വിദ്യാർഥികൾക്ക് അക്കൗണ്ടിംഗ് ആപ്റ്റിറ്റിയൂഡ് ടെസ്റ്റ്, കൊമേഴ്

സ് കിസ്, പ്ലസ് ടു വിദ്യാർഥികൾക്ക് ബെസ്റ്റ് മാനേജർ എന്നീ മത്സരങ്ങൾ കൊമേഴ്സ് കാർണിവലിന്റെ ഭാഗമായി അരങ്ങേറി. ഐ.സി.എ.ഐ ന്യൂ ഡൽഹി സെൻട്രൽ കൗൺസിൽ അംഗം ബാബു അബ്രഹാം കള്ളി വയലിൽ മുഖ്യപ്രഭാഷണം നടത്തി. എസ്. ഐ. ആർ. സി സെക്രട്ടറിയും റിജ്യണൽ കൗൺസിൽ അംഗവുമായ ദീപ വർഗ്ഗീസ്, കേരള കൊമേഴ്സ് ഫോറം സംസ്ഥാന പ്രസിഡന്റ് ജി. ഉല്ലാസ് സംസ്ഥാന സെക്രട്ടറി പി. പി. അഹമ്മദ് ബദർ, സംസ്ഥാന ട്രഷറർ ബൈജു ആന്റണി, തേവര എസ്. എച്ച് കോളജ് വൈസ് പ്രിൻസിപ്പൽ ഡോ. ജോസഫ് വർഗ്ഗീസ്, കാർണിവൽ കോർഡിനേറ്റർ സാബു ഹിറ്റർ, ഐ. സി. എ. എ. എറണാകുളം ബ്രാഞ്ച് ചെയർമാൻ എ. എസ്. ആനന്ദ്, സെക്രട്ടറി രൂപേഷ് രാജഗോപാൽ എന്നിവർ പ്രസംഗിച്ചു.

മിത്ഥയുടെ ഡെയറികൾ സന്ദർശിക്കാൻ സൗകര്യം

കൊച്ചി: ദേശീയ ക്ഷീരദിനത്തോടനുബന്ധിച്ച് പാൽ,പാലുൽപ്പന്നങ്ങൾ എന്നിവയുടെ ഗ്രാന്റ് ത്രീയിൽ സംഭരണ, സംസ്കരണ പ്രക്രിയ പൊതുജനങ്ങൾക്ക് നേരിട്ട് കണ്ട് മനസ്സിലാക്കുന്നതിനായി മിത്ഥ എറണാകുളം മേഖലാ യൂണിയൻ അവസരം ഒരുക്കുന്നു. മിത്ഥ എറണാകുളം മേഖലാ യൂണിയന്റെ എറണാകുളം തൃപ്പൂണിത്തുറ, തൃശ്ശൂർ രാമവർമ്മപുരം, കോട്ടയം വടവാതുർ, ഇടുക്കി കട്ടപ്പന ഡെയറി പ്ലാന്റുകൾ സന്ദർശിക്കുന്നതിന് പൊതുജനങ്ങൾക്കും, വിദ്യാർ

ത്ഥികൾക്കും സൗകര്യം ഒരുക്കിയിട്ടുണ്ടെന്ന് ചെയർമാൻ സി. എൻ വത്സലൻപിള്ള അറിയിച്ചു. ഡയറി സന്ദർശനത്തിന് എത്തുന്നവർക്ക് ക്ഷീരസഹകരണ രംഗം, ക്ഷീരോൽപ്പാദനം, സംസ്കരണം, വിപണനം തുടങ്ങിയ മേഖലകളെ വിശദീകരിക്കുകയും പ്ലാന്റുകളുടെ പ്രവർത്തനങ്ങൾ പരിചയപ്പെടുത്തുകയും ചെയ്യും. കൂടാതെ ഇവിടങ്ങളിലെ മാർക്കറ്റിംഗ് കേന്ദ്രങ്ങളിൽ നിന്നും സ്പെഷ്യൽ റേറ്റിൽ എല്ലാ മിത്ഥ ഉൽപ്പന്നങ്ങളും വാങ്ങുന്നതിനുള്ള സൗകര്യവും ഉ

ണ്ടായിരിക്കും. പ്ലാന്റുകൾ സന്ദർശിക്കാൻ ആഗ്രഹിക്കുന്നവർ തൃപ്പൂണിത്തുറ ഡയറി - 9447078010, തൃശ്ശൂർ ഡയറി - 9447543276, കോട്ടയം ഡയറി - 9495445911, കട്ടപ്പന ഡയറി - 9447396859 എന്നിവിടങ്ങളിലെ മാനേജർമാരെ മുൻകൂറായി ബന്ധപ്പെട്ട് വിശദവിവരങ്ങൾ അറിയിക്കേണ്ടതാണ്. നവംബർ 25,26,27 തീയതികളിലാണ് ഡയറി സന്ദർശനത്തിനുള്ള സൗകര്യം എൻ്റേപ്പടുത്തിയിട്ടുള്ളത്.

വനിതകൾ നടത്തുന്ന വിതരണ കേന്ദ്രം ആരംഭിച്ച് ഡൽഹി വെറി

കൊച്ചി: ഇന്ത്യയിലെ ഏറ്റവും വലിയ സമ്പൂർണ്ണ സംയോജിത ലോജിസ്റ്റിക്സ് ദാതാവായ ഡൽഹി വെറി കൊച്ചിയിൽ പൂർണ്ണമായും വനിതകൾ നടത്തുന്ന വിതരണ കേന്ദ്രം ആരംഭിക്കുന്നതായി പ്രഖ്യാപിച്ചു. ലോജിസ്റ്റിക്സ് മേഖലയിൽ സ്ത്രീ പങ്കാളിത്തം വർദ്ധിപ്പിക്കുന്നതിനുള്ള തന്ത്രപരമായ സംരംഭത്തിന്റെ ഭാഗമായ ഈ ഫെസിലിറ്റി കമ്പനിയുടെ ഇന്ത്യയിലെ ആറാമത്തെതാണ്. മോഗ (പഞ്ചാബ്), സിക്കാർ (രാജസ്ഥാൻ), സത്ന (മധ്യപ്രദേശ്), മായാപുരി, ഷഹ്ദാദ (ഡൽഹി) എന്നിവിടങ്ങളിലായി ഡൽഹി വെറി പൂർണ്ണമായും വനിതകൾ നടത്തുന്ന മറ്റ് അഞ്ച് കേന്ദ്രങ്ങളും പ്രവർത്തിപ്പിക്കുന്നു.

കൊച്ചിൻ റോയൽസ് റോട്ടറി റോയൽ ഗാംബിറ്റ് സീസൺ 3 നവംബർ 29ന്

കൊച്ചി: റോട്ടറി ക്ലബ്ബ് ഓഫ് കൊച്ചിൻ റോയൽസ് സൻസ്കാര പബ്ലിക് സ്കൂളുമായി ചേർന്ന് വി.കെ കൃഷ്ണകുമാർ മെമ്മോറിയൽ റോയൽ ഗാംബിറ്റ് സീസൺ 3 നടത്തും. നവംബർ 29ന് കാക്കനാട് ഇൻഫോപാർക്കിലെ സൻസ്കാര പബ്ലിക് സ്കൂളിലാണ് പരിപാടി. റോയൽ ഗാംബിറ്റ് സീസൺ 2ൽ കേരളത്തിലെ 173 സ്കൂളുകളിൽ നിന്നുള്ള 1500ലേറെ വിദ്യാർഥികളുടെ പങ്കാളിത്തത്തോടെ ദേശീയ റെക്കോർഡ് സ്ഥാപിച്ചാണ് പൂർത്തിയാക്കിയത്. ഈ വർഷം കേരളത്തിലെ വിവിധ സ്കൂളുകളിൽ നിന്നും 1,600ലധികം വിദ്യാർഥികളെ പങ്കെടുപ്പിച്ച് യൂനിവേഴ്സൽ റെക്കോർഡ്സ് ഫോറം ഏഷ്യൻ റെക്കോർഡാണ് ലക്ഷ്യമിടുന്നത്. നവംബർ 29ന് നടക്കുന്ന റോയൽ ഗാംബിറ്റ് റോട്ടറി അനുബന്ധിച്ച് ചെസ്സ് ടൂർണമെന്റും ഗെയിം ഷോകളും ടെക്സ്റ്റ് റൈറ്റിംഗ് എഴുതിപ്പോട്ടം, പെറ്റ് ഷോ തുടങ്ങി നിരവധി പരിപാടികളും സംഘടിപ്പിച്ചിട്ടുണ്ട്.

പരിപാടിയിൽ നിന്നും ലഭിക്കുന്ന വരുമാനം ടൈപ്പ് 1 പ്രമേഹമുള്ള കുട്ടികൾക്ക് ഇൻസുലിൻ പമ്പുകൾ നൽകുന്ന റോട്ടറി ക്ലബ്ബ് ഓഫ് കൊച്ചിൻ റോയൽസിന്റെ ഗ്ലോബൽ ഗ്രാന്റ് പ്രോജക്റ്റ് ഡയബറ്റിക് ഹിസറ്റോപിക്സുമെന്റ് അധികൃതർ വ്യക്തമാക്കി. എൽ.പി. യു.പി.എച്ച്.എച്ച്.എസ്.എസ് വിഭാഗങ്ങൾക്ക് ഉച്ച ഭക്ഷണം ഉൾപ്പെടെ 300 രൂപയാണ് പ്രവേശന ഫീസ്. ക്യാഷ് പ്രൈസുകൾ, ട്രോഫികൾ എന്നിവയാണ് സമ്മാനം. പോയിന്റ് അടിസ്ഥാനത്തിൽ 5 ട്രോഫികളും പങ്കാളിത്തം അടിസ്ഥാനത്തിൽ 5 ട്രോഫികളും സ്കൂൾ അടിസ്ഥാനത്തിൽ നൽകും. മികച്ച പരിശീലകർക്ക് 3 ട്രോഫികൾ, 7 കിഡ്സ് അപ്രീസിയേഷൻ അവാർഡുകൾ എന്നിവയും സമ്മാനിക്കും. രജിസ്ട്രേഷനു വേണ്ടി <https://rccochinroyals.rotaryindia.org/> എന്ന ലിങ്കിൽ ക്ലിക്ക് ചെയ്യാവുന്നതാണ്.

എൻ.ബി.എ. സ്കൈച്ചേഴ്സുമായി സഹകരിക്കുന്നു

കൊച്ചി: നാഷണൽ ബാസ്കറ്റ്ബോൾ അസോസിയേഷൻ (എൻ.ബി.എ.), ഫാർമസ്യൂട്ടിക്കൽ രംഗത്തെ എ.സി.ജി, ബാസ്കറ്റ്ബോൾ ഫെഡറേഷൻ ഓഫ് ഇന്ത്യ (ബി.എഫ്.ഐ.) എന്നിവർ സായുക്തമായി നടത്തുന്ന 2025-26 വർഷത്തെ അണ്ടർ 14 ആൺകുട്ടികളുടെയും പെൺകുട്ടികളുടെയും ടീമുകൾക്കായുള്ള രാജ്യവ്യാപകമായ സ്കൂൾ അധിഷ്ഠിത ടൂർണമെന്റായ എ.സി.ജി. ജൂനിയർ എൻ.ബി.എ 33 നാഷണൽ ടൂർണമെന്റ് പ്രഖ്യാപിച്ചു. ഇന്ത്യയിലെ 10 നഗരങ്ങളിൽ പര്യടനം നടത്തുന്ന അണ്ടർ 14 ആൺകുട്ടികളുടെയും പെൺകുട്ടികളുടെയും ടീമുകൾക്കായുള്ള രാജ്യവ്യാപക സ്കൂൾ അധിഷ്ഠിതമായ ഈ ടൂർണമെന്റ് ഇന്നുവരെ രാജ്യത്ത് നടന്നിട്ടുള്ള ഇത്തരത്തിലുള്ള ഏറ്റവും വലിയ പരിപാടിയാണ്. ആഗോള പ്രകടന, ജീവിതശൈലി പാദരക്ഷ, വസ്ത്ര ബ്രാൻഡായ സ്കൈച്ചേഴ്സ്, പ്രോഗ്രാമിന്റെ ഔദ്യോഗിക കിറ്റ് പങ്കാളിയായി തുടരുകയും പങ്കെടുക്കുന്ന ടീമുകൾക്ക് ഉയർന്ന നിലവാരമുള്ള ഉപകരണങ്ങൾ നൽകുകയും ചെയ്യും.

ട്രാസ്ക് വാർഷിക സംഗമം കൊച്ചിയിൽ നടന്നു

കൊച്ചി: കേരളത്തിലെ ട്രാവൽ ടൂറിസം മേഖലയിലെ പ്രമുഖ സംഘടനയായ ട്രാവൽ ആൻഡ് ടൂറിസം ഏജന്റ്സ് സർവൈവൽ കേരളയുടെ (ട്രാസ്ക്) വാർഷിക സംഗമമായ സിനെർജി 2025 എറണാകുളം താജ് വിവാന്തയിൽ നടന്നു. മന്ത്രി പി. രാജീവ് ഉദ്ഘാടനം ചെയ്തു. കേരളത്തിന്റെ ടൂറിസം സാധ്യതകളെടുക്കാനുള്ള ഉയർത്തിക്കാണുവരാനുടേ ട്രാസ്ക് കഴിയുമെന്ന് മന്ത്രി പറഞ്ഞു. അക്ബർ ഗ്രൂപ്പ് സ്ഥാപകനും സി.എം.ഡിയുമായ കെ.പി അബ്ദുൽ നാസറിനെ ട്രാസ്ക് ലൈഫ് ടൈം ട്രാവൽ എക്സലൻസ് അവാർഡ് നൽകി ചടങ്ങിൽ മന്ത്രി പി.രാജീവ് ആദരിച്ചു. സംസ്ഥാന മൊട്ടോകയുള്ള ട്രാവൽ പ്രൊഫഷണലുകൾ, വ്യവസായ പ്രമുഖർ, വ്യോമയാന മേഖലയിലെ പ്രതിനിധികൾ തുടങ്ങിയവർ ചടങ്ങിൽ സംബന്ധിച്ചു. ടൂറിസം രംഗത്തെ പുതിയ പ്രവണതകളും വെല്ലുവിളികളും ചർച്ച ചെയ്യുന്ന ആശയവിനിമയ സെഷനുകൾ, പങ്കാളിത്ത സ്ഥാപനങ്ങളുടെ പ്രസന്റേഷനുകൾ, സ്റ്റാളുകൾ, നെറ്റ് വർക്കിംഗ് അവസരങ്ങൾ എന്നിവയുടെ ചടങ്ങിന്റെ ഭാഗമായി ഒരുക്കി. ട്രാസ്ക് പ്രസിഡന്റ് എം. രാജേഷ് ചന്ദ്രൻ അധ്യക്ഷനായ ചടങ്ങിൽ ജനറൽ സെക്രട്ടറി സി.കെ ജുവൈദർ, സിനെർജി 2025 പ്രോഗ്രാം കൺവീനർ പി.കെ അബ്ദുസ് എന്നിവർ സംസാരിച്ചു.

കൊച്ചി ജെയിൻ യൂണിവേഴ്സിറ്റിയിൽ സ്കൂൾ ഓഫ് ഫ്യൂച്ചർ

കൊച്ചി: കേരളത്തിലെ ഉന്നത വിദ്യാഭ്യാസ രംഗത്ത് നൂതന ചുവടുവെപ്പുമായി കൊച്ചി ജെയിൻ യൂണിവേഴ്സിറ്റി 'സ്കൂൾ ഓഫ് ഫ്യൂച്ചർ' പദ്ധതിക്ക് തുടക്കമിട്ടു. തൊഴിൽ മേഖലയ്ക്ക് അനുയോജ്യമായ കഴിവുകൾ വളർത്തുന്നതിനായി പഠനത്തെയും തൊഴിലിടത്തെയും സംയോജിപ്പിക്കുന്ന വർക്ക് ഇന്റഗ്രേറ്റഡ് പ്രോഗ്രാമുകളാണ് ഇതിലൂടെ വിദ്യാർത്ഥികൾക്ക് ലഭിക്കുകയെന്ന് ജെയിൻ യൂണിവേഴ്സിറ്റി ന്യൂ ഇനീഷ്യേറ്റീവ്സ് ഡയറക്ടർ ഡോ. ടോം ജോസഫ് പറഞ്ഞു. ഉയർന്നുവരുന്ന നവസാങ്കേതികവിദ്യകളിലൂന്നിയുള്ളതാണ് ഈ പ്രോഗ്രാമുകൾ. ഏറ്റവും പുതിയ സാങ്കേതികവിദ്യകൾക്കനുസരിച്ച് നിരന്തരം നവീകരിക്കുന്ന ഫ്യൂച്ചർ റെഡി പാഠ്യപദ്ധതിയാണ് സ്കൂളിന്റെ പ്രധാന സവിശേഷത. ലൈവ് ഇൻഡസ്ട്രി പ്രോജക്റ്റുകൾ, ഇന്റേണേഷിപ്പുകൾ, പ്രോജക്റ്റ് അഡിഷ്വറീയറൽ എന്നിവയിലൂടെ ആഗോള സാങ്കേതികവിദ്യ, ഇന്നൊവേഷൻ രംഗത്തേക്ക് വിദ്യാർ

ത്ഥികളെ സജ്ജരാക്കുകയാണ് ഇതിലൂടെ ലക്ഷ്യമിടുന്നത്. ഗൂഗിൾ, ഇന്റൽ, മൈക്രോസോഫ്റ്റ് തുടങ്ങിയ ആഗോള കമ്പനികളിലെ ഇരുപത്തിയഞ്ചിലധികം വിദഗ്ദ്ധരുടെ മേൽനോട്ടത്തിൽ എലൈറ്റ് മെന്റർഷിപ്പ് വിദ്യാർത്ഥികൾക്ക് ലഭിക്കും. കൂടാതെ, ക്ലാസ് സമയത്തിന് ശേഷം വിദ്യാർത്ഥികളുടെ സംശയനിവാരണത്തിനായി എ.ഐ ട്യൂട്ടറിയും സജ്ജമാക്കിയിട്ടുണ്ട്. ഇതിലൂടെ ഏത് സമയത്തും തങ്ങൾക്കുണ്ടാകുന്ന സംശയങ്ങൾ പരിഹരിക്കാനും മികച്ച പഠനം കാഴ്ചവെക്കാനും കഴിയും. ക്ലാസ് മുറിയിൽ തൊഴിൽ അന്തരീക്ഷം സൃഷ്ടിക്കുന്നതിനായി ഓഫീസ് ക്യാമ്പിനും ഒരുക്കിയിട്ടുണ്ട്. ക്യാമ്പസിനുള്ളിൽ ആയിരിക്കുമ്പോഴും തൊഴിൽ അന്തരീക്ഷവുമായി പരിചയപ്പെടുവാനും പ്രവർത്തിക്കാനും സാധിക്കുമെന്നതാണ് ഇതിന്റെ പ്രത്യേകത. പ്രമുഖ ടെക് ലീഡറുകളും സോഫ്റ്റ്‌വെയർ ആർക്കിടെക്റ്റു

കളും നേരിട്ട് ക്ലാസുകൾ നയിക്കുന്ന ഈ പദ്ധതിയിൽ, പരമ്പരാഗത രീതികളിൽ നിന്ന് മാറി പ്രായോഗിക പരിശീലനത്തിനാണ് മുൻതൂക്കം നൽകുന്നത്. വർക്ക് വൈൽ യു ലേൺ എന്ന ആശയത്തിലൂടെ പഠനത്തിന്റെ തുടക്കത്തിൽ തന്നെ പ്രമുഖ കമ്പനികളുമായി ചേർന്ന് പ്രോജക്റ്റുകളിൽ പ്രവർത്തിക്കാൻ അവസരം ലഭിക്കുമെന്ന് മറ്റൊരു നേട്ടമാണെന്നും ഡോ. ടോം ജോസഫ് പറഞ്ഞു. ഇതിന്റെ ഭാഗമായി രണ്ടും മൂന്നും അധ്യയന വർഷങ്ങളിൽ വിദ്യാർത്ഥികൾക്ക് പൂർണ്ണമായും ഇൻഫോപാർക്കിലുള്ള പ്രമുഖ ഐടി സ്ഥാപനങ്ങളിലാകും ജോലി ചെയ്യുക. ഇതിലൂടെ പഠനത്തോടൊപ്പം തൊഴിൽ പരിചയം നേടാനും വ്യവസായത്തിന്റെ മാറ്റങ്ങൾക്കനുസൃതമായ നൈപുണ്യം നേടി തൊഴിൽ വിപണിയിൽ ഡിമാൻഡ് നേടുവാനും വിദ്യാർത്ഥികളെ പ്രാപ്തമാക്കുമെന്നും അദ്ദേഹം പറഞ്ഞു.

ഫാമിലി അന്താരാഷ്ട്ര റോമിങ് പായ്ക്കുമായി 'വി'

കൊച്ചി: മുൻനിര ടെലികോം സേവനദാതാക്കളായ 'വി' തങ്ങളുടെ ഫാമിലി പ്ലാനിന്റെ ഭാഗമായി സെക്കൻഡറി ഉപഭോക്താക്കൾക്ക് പ്രത്യേക ഇളവുകൾ ലഭ്യമാക്കുന്ന ഇത്തരത്തിലെ ആദ്യ പദ്ധതി അവതരിപ്പിച്ചു. ഇതിനു പുറമെ 40 ലക്ഷം രൂപയുടെ ട്രാവൽ ഇൻഷുറൻസ്, മെഡിക്കൽ എമർജൻസി പരിരക്ഷ, ബാഗ്ഗേജ് നഷ്ടമാകുന്നതിനെതിരെയുള്ള പരിരക്ഷ, യാത്ര തടസപ്പെടുന്നതിനെതിരെയുള്ള പരിരക്ഷ തുടങ്ങിയവയെല്ലാം വെറും 285 രൂപയ്ക്ക് ഇതിൽ ലഭ്യമാണ്. ഈ പദ്ധതിയുടെ ഭാഗമായി 'വി' ഫാമിലി പോസ്റ്റ് പെയ്ഡ് പദ്ധതികളിലുള്ള സെക്കൻഡറി അംഗങ്ങൾക്ക് അന്താരാഷ്ട്ര റോമിങ് പാക്കിൽ 10 ശതമാനം ഇളവു ലഭിക്കും. റെഡ്എക്സ് ഫാമിലി ഉപഭോക്താക്കൾക്ക് അന്താരാഷ്ട്ര റോമിങ് പാക്കുകളിൽ 25 ശതമാനം ഇളവു ലഭിക്കും. 2999 രൂപ മുതലുള്ള പത്തു ദിവസം, 14 ദിവസം, 30 ദിവസം പായ്ക്കുകളിൽ ഈ ഇളവു ലഭ്യമാണ്. രണ്ടു മുതൽ അഞ്ചു വരെ അംഗങ്ങളെ ഉൾപ്പെടുത്താനാവുന്ന 'വി' ഫാമിലി പോസ്റ്റ് പെയ്ഡ് പദ്ധതികൾ 701 രൂപ മുതൽ ലഭ്യമാണ്. ഇതിനു പുറമെ ഒരു അംഗത്തിന് 299 രൂപ നിരക്കിൽ എട്ടു വരെ സെക്കൻഡറി അംഗങ്ങളെ ഉൾപ്പെടുത്താൻ 'വി' ഉപഭോക്താക്കൾക്ക് സാധിക്കും.

മൈൽസ്റ്റോൺ ഗിയേഴ്സ് ലിമിറ്റഡ് ഐപിഒയ്ക്ക്

കൊച്ചി: ട്രാക്ടറുകൾ, നിർമ്മാണ ഉപകരണങ്ങൾ, ഇലക്ട്രിക് വാഹനങ്ങൾ, ലോക്കോമോട്ടീവുകൾ, കാറ്റാടി യന്ത്രങ്ങൾ എന്നിവയുൾപ്പെടെ വിവിധ മേഖലകൾക്കുള്ള എഞ്ചിനീയറിംഗ് ട്രാൻസ്മിഷൻ ഘടകങ്ങളുടെ നിർമ്മാതാക്കളായ മൈൽസ്റ്റോൺ ഗിയേർസ് ലിമിറ്റഡ് പ്രാഥമിക ഓഹരി വിൽപനയ്ക്ക് (ഐപിഒ) അനുമതി തേടി സെബിയ്ക്ക് പ്രാഥമിക രേഖ (ഡി.ആർ.എ.ച്ച്.പി) സമർപ്പിച്ചു. രണ്ട് രൂപ മുഖവിലയുള്ള ഓഹരികളുടെ ഐപിഒയിലൂടെ 1100 കോടി രൂപ സമാഹരിക്കാനാണ് കമ്പനിലക്ഷ്യമിടുന്നത്. 800 കോടി രൂപയുടെ പുതിയ ഇക്വിറ്റി ഓഹരികളും നിലവിലുള്ള ഓഹരി ഉടമകളുടെ 300 കോടി രൂപയുടെ ഇക്വിറ്റി ഓഹരികളുടെ ഓഫർ ഫോർ സെയിലുമാണ് ഐപിഒയിൽ ഉൾപ്പെടുത്തിയിരിക്കുന്നത്. ഓഹരികൾ എൻ.എസ്.ഇ.യിലും ബി.എസ്.ഇയിലും ലിസ്റ്റ് ചെയ്യും. ജെ.എം ഫിനാൻഷ്യൽ ലിമിറ്റഡ്, ആക്സിസ് ക്യാപിറ്റൽ ലിമിറ്റഡ്, മോത്തിലാൽ ഓസാൾ ഇൻവെസ്റ്റ്മെന്റ് അഡ്വൈസേഴ്സ് ലിമിറ്റഡ് എന്നിവരാണ് ഐപിഒയുടെ ബുക്ക് റണ്ണിങ് ലീഡ് മാനേജർമാർ.

സിഡിഎസ്എൽ ഐഡിയത്തോൺ ആരംഭിച്ചു

കൊച്ചി: ഏഷ്യയിലെ ആദ്യത്തെ ലിസ്റ്റഡ് ഡിപ്പോസിറ്ററിയും 16.7 കോടിയിലധികം ഡീമാറ്റ് അക്കൗണ്ടുകളുടെ വിശ്വാസ്യതയും നേടിയ സി.ഡി.എസ്.എൽ ആദ്യമായി വിദ്യാർത്ഥികൾക്കായുള്ള ഐഡിയത്തോൺ ഇന്നൊവേഷൻ ചലഞ്ച് ആരംഭിച്ചു. സിഡിഎസ്എൽ വാർഷിക റിഇമാജിൻ സിമ്പോസിയത്തിന്റെ മൂന്നാം പതിപ്പിന് കീഴിലുള്ള സംരംഭമാണ് റിഇമാജിൻ ഐഡിയത്തോൺ. ഐഡിയത്തോൺ 2025നുള്ള രജിസ്ട്രേഷൻ 2025 നവംബർ 19ന് ആരംഭിച്ചു. നാല് വിദ്യാർത്ഥികളും ഒരൂ മെന്ററും ഉൾപ്പെടുന്ന ടീമുകൾക്ക് പങ്കെടുക്കാം. സെക്യൂരിറ്റി രൂപ മാർക്കറ്റ് എല്ലാ നിക്ഷേപകർക്കും ആക്സിസ് ചെയ്യാവുന്നതുമായിരിക്കണമെന്ന് സിഡിഎസ്എൽ മാനേജിംഗ് ഡയറക്ടറും സിഇഒയുമായ നെഹാൽ വോറ പറഞ്ഞു.

445 കോടി രൂപയുടെ സോളാർ റൂഫ്ടോപ്പ് ഓർഡർ നേടി ക്രോംപ്സൺ

കൊച്ചി: 445 കോടി രൂപ ചെലവിൽ 40,000ത്തിലധികം വീടുകളിൽ സോളാർ റൂഫ്ടോപ്പ് സ്ഥാപിക്കുന്നതിനുള്ള ഓർഡർ നേടി ക്രോംപ്സൺ. വീടുകളിൽ 2 കെഡബ്ല്യു ഓൺഗ്രിഡ് റൂഫ്ടോപ്പ് സിസ്റ്റങ്ങൾ സ്ഥാപിച്ച് സൗരോർജ്ജ സജ്ജമാക്കുന്നതിനാണ് ഈ ഓർഡർ. ഈ 77 മെഗാവാട്ട് പദ്ധതി ക്രോംപ്സണിന്റെ ഇതുവരെയുള്ളതിൽ വച്ച് ഏറ്റവും വലിയ സോളാർ റൂഫ്ടോപ്പ് ഓർഡറാണ്. ഈ മാസം ആദ്യം നേടിയ 52 കോടി രൂപയുടെ ഓർഡറിന് പിറകെ ലഭിച്ച ആന്ധ്രാപ്രദേശിലെ ഈ സുപ്രധാന സോളാർ റൂഫ്ടോപ്പ് ഓർഡർ ക്രോംപ്സണിന്റെ നിർവ്വഹണ ശേഷിയെയും സോളാർ വിഭാഗത്തിലെ ശക്തമായ വിപണി വളർച്ചയേയും കാണിക്കുന്നതാണ്. വിശ്വസനീയവും, സുസ്ഥിരവും, എളുപ്പത്തിൽ പരിപാലിക്കാവുന്നതുമായ സോളാറാണ് ഈ പദ്ധതിയിലൂടെ വീടുകളിൽ സജ്ജമാക്കുക. പരിശീലനം ലഭിച്ച ജീവനക്കാരുടെയും മികച്ച സേവന ശൃംഖലയുടെയും പിന്തുണയോടെയുള്ള ക്രോംപ്സണിന്റെ പങ്കാളിത്തം സുഗമമായ പ്രകടനം ഉറപ്പാക്കുന്നു.

ഇൻഡൽ മൊബിലിറ്റിയുടെ അത്യാധുനിക സർവീസ് സെന്റർ തുറന്നു

കൊച്ചി: ഇൻഡൽ കോർപ്പറേഷൻ കീഴിലുള്ള ഇൻഡൽ മൊബിലിറ്റി പ്രൈവറ്റ് ലിമിറ്റഡിന്റെ പുതിയ അശോക് ലെയ്ലാൻഡ് അംഗീകൃത സർവീസ് സെന്റർ കുന്നമ്മാവ് വള്ളുവള്ളിയിൽ പ്രവർത്തനമാരംഭിച്ചു. അശോക് ലെയ്ലാൻഡ് സെന്റർക്ക് ഡെവലപ്മെന്റ് വൈസ് പ്രസിഡന്റ് അജയ് അരോറ കേന്ദ്രത്തിന്റെ ഉദ്ഘാടനം നിർവഹിച്ചു. കേരളത്തിലെ ഏറ്റവും വലിയ

സർവീസ് സെന്ററുകളിലൊന്നാണിത്. 45,000 ചതുരശ്ര അടി വിസ്തീർണ്ണത്തിലുള്ള കേന്ദ്രത്തിൽ ഒരു ദിവസം 20 വാഹനങ്ങൾ വരെ സർവീസ് ചെയ്യാൻ സാധിക്കുന്ന വിപുലമായ സൗകര്യങ്ങളാണ് ഇവിടെയുള്ളത്. വാഹനങ്ങളുടെ ഡെലിവറിമാർക്ക് വിശ്രമിക്കാനുള്ള സൗകര്യവും ഒരുക്കിയിട്ടുണ്ട്. അശോക് ലെയ്ലാൻഡിന്റെ ഹെവി കൊമേഴ്സ്യൽ വാഹനങ്ങൾ

ക്കാണ് പ്രധാനമായും സേവനം ലഭ്യമാക്കുക. കേരളത്തിൽ ഇൻഡൽ മൊബിലിറ്റിയുടെ രണ്ടാമത്തെ വർക്ക്ഷോപ്പാണിത്. കണ്ണൂർ, തിരുവനന്തപുരം എന്നിവിടങ്ങളിലേക്കും തുടർന്ന് മറ്റ് പ്രധാന നഗരങ്ങളിലേക്കും പ്രവർത്തനം വ്യാപിപ്പിക്കാൻ കമ്പനിക്ക് പദ്ധതിയുണ്ട്. ചടങ്ങിൽ ഇൻഡൽ കോർപ്പറേഷൻ മാനേജ്മെന്റ് പ്രതിനിധികൾ പങ്കെടുത്തു.

കാപി കർഷകർക്ക് പിന്തുണയുമായി സ്റ്റാർബങ്ക്സ്

കൊച്ചി: കേരളം ഉൾപ്പെടെയുള്ള സംസ്ഥാനങ്ങളിൽ ഫാർമർ സപ്ലൈർ പാർട്ട്ണർഷിപ്പ് (എഫ്.എസ്.പി) പ്രഖ്യാപിച്ച് സ്റ്റാർബങ്ക്സ് കോഫി കമ്പനി. ടാറ്റ സ്റ്റാർബങ്ക്സ് പ്രൈവറ്റ് ലിമിറ്റഡുമായി ചേർന്ന് 2030ഓടെ 10,000 കാപ്പി കർഷകർക്കുവേണ്ടി ശാക്തീകരണമാണ് ലക്ഷ്യം. കേരളത്തിന് പുറമെ, കർണാടക, തമിഴ്നാട്, ആന്ധ്രാപ്രദേശ്, എന്നീ പ്രധാന കാപ്പി കൃഷി സംസ്ഥാനങ്ങളിലെ കർ

ഷകരെ സ്റ്റാർബങ്ക്സ് ആഗോള ശൃംഖലയുമായി ഇത് ബന്ധിപ്പിക്കും. ഇന്ത്യയിലെ കാപ്പി കർഷകരുമായി ചേർന്ന് മോഡൽ ഫാമുകൾ സ്ഥാപിക്കും. അടുത്ത 5 വർഷത്തിനുള്ളിൽ കാപ്പി ഉൽപ്പാദനം വർദ്ധിപ്പിക്കുക, കാർഷിക ലാഭം വർദ്ധിപ്പിക്കുക, കാലാവസ്ഥാ പ്രതിരോധം വളർത്തുക തുടങ്ങിയ സ്റ്റാർബങ്ക്സിന്റെ പ്രതിബദ്ധതകളിലൂന്നിയുള്ള പദ്ധതികൾ എഫ്.എസ്.പി വികസിപ്പിക്കും. അടുത്ത

അഞ്ച് വർഷത്തിനുള്ളിൽ ടാറ്റ സ്റ്റാർബങ്ക്സ് ഉയർന്ന വിളവ് നൽകുന്ന 10 ലക്ഷം അറബിക്ക തൈകൾ കർഷകർക്ക് വിതരണം ചെയ്യും. സ്റ്റാർബങ്ക്സിന്റെ ആഗോള കാർഷിക ശാസ്ത്ര വൈദഗ്ദ്ധ്യം ടാറ്റയുമായി സംയോജിപ്പിക്കുന്നതിൽ സന്തോഷമുണ്ടെന്ന് ടാറ്റ കൺസ്യൂമർ ഉൽപ്പന്നങ്ങളുടെ എം.ഡിയും മി.ഇ.യുമായ സുനിൽ ഡിസൂസ പറഞ്ഞു.

മലബാർ ചിക്കൻ കറി മുതൽ അന്താരാഷ്ട്ര വിഭവങ്ങൾ വരെ; എയർ ഇന്ത്യയിൽ പുതിയ ഭക്ഷണ മെനു

കൊച്ചി: ഇന്ത്യയുടെ വൈവിധ്യമാർന്ന ഭക്ഷണ പാരമ്പര്യത്തിൽ നിന്നും പ്രചോദനം ഉൾക്കൊണ്ട് ആഭ്യന്തര, അന്താരാഷ്ട്ര വിമാന സർവീസുകളിൽ പുതുക്കിയ ഭക്ഷണ മെനു അവതരിപ്പിച്ച് എയർ ഇന്ത്യ. ഇന്ത്യൻ രുചികളും അന്താരാഷ്ട്ര വിഭവങ്ങളും ഉൾപ്പെടുത്തിയതാണ് പുതിയ മെനു. കേരളത്തിലെ മലബാർ ചിക്കൻ കറിയും ബിരിയാണിയും ജാപ്പനീസ്, കൊറിയൻ, യൂറോപ്പിയൻ, പശ്ചിമേഷ്യൻ വിഭവങ്ങളും ഉൾപ്പെടുത്തിയിട്ടുണ്ട്.



ഫസ്റ്റ്ക്ലാസ്, ബിസിനസ് ക്ലാസ്, പ്രീമിയം ഇക്കണോമി തുടങ്ങി എല്ലാ വിഭാഗം യാത്രക്കാർക്കും പ്രത്യേകം ഓപ്ഷനുകളുണ്ട്. ഡൽഹിയിൽ നിന്ന് ലണ്ടൻ (ഹിന്ദി), ന്യൂയോർക്ക്, മെൽബൺ, സിഡ്നി, ടൊറന്റോ, ദുബായ് എന്നിവിടങ്ങളിലേക്കുള്ള വിമാനങ്ങൾ ഉൾപ്പെടെ ഇന്ത്യക്ക് പുറത്തേക്കുള്ള മിക്ക അന്താരാഷ്ട്ര റൂട്ടുകളിലും പുതിയ മെനു ഇതിനകം അവതരിപ്പിച്ചു. മുംബൈ, ബെംഗളൂരു എന്നിവിടങ്ങളിൽ നിന്നും സാൻ ഫ്രാൻസിസ്കോയിലേക്കും മുംബൈയിൽ നിന്ന് ന്യൂയോർക്കിലേക്കുമുള്ള വിമാനങ്ങളിലും പുതിയ മെനു ലഭ്യമാണ്. ഘട്ടം ഘട്ടമായി എല്ലാ അന്താരാഷ്ട്ര ആഭ്യന്തര റൂട്ടുകളിലേക്കും പുതിയ മെനു വ്യാപിപ്പിക്കും. ഫസ്റ്റ്/ബിസിനസ് ക്ലാസിലുള്ളവർക്ക് വെജ് താലിയിൽ ആവധി പനീർ അൻജീർ പസന്ദ, നോൺ വെജ് താലിയിൽ മുർഗ്ഗ മസ്സാല, സൗത്ത് ഇന്ത്യൻ പ്ലാറ്റർ എന്നിവ ലഭിക്കും. പ്രീമിയം ഇക്കണോമി ക്ലാസിലുള്ളവർക്ക് രാജസ്ഥാനി ബേസൻ ചില്ല, മലബാറി ചിക്കൻ കറി, മലായ് പാലക് കോഫ്ത എന്നിവയാണ് ഉൾപ്പെടുത്തിയിട്ടുള്ളത്.

അന്താരാഷ്ട്ര യാത്രകളിൽ ഫസ്റ്റ് ക്ലാസ് യാത്രക്കാർക്ക് ജാപ്പനീസ് ടെപ്പാനിയാക്കി ബൗൾ, സിട്രസ് ടൈഗർ പ്രോൺസ്, ഓറിയന്റൽ നാപ്പാ കാബേജ്, ടൊഫു റോൾമോപ്പ്സ് എന്നിവയും ബിസിനസ് ക്ലാസിൽ സിയോൾ ഫ്ലോറൽ പ്രോൺസ്, മനികോട്ടി ഫോറസ്റ്റിയർ, മെഡിറ്ററേനിയൻ ടാപ്പാസ് എന്നിവയും ലഭിക്കും. ജെൻസി പ്രിയർക്കായി ചിക്കൻ ബിബിംബാപ്പ, മാച്ചാ ഡെലിസ് പോലുള്ള വിഭവങ്ങളും ബിസിനസ് ക്ലാസിൽ ലഭിക്കും. പ്രത്യേക ഡയറ്റ് ഓപ്ഷനുകളും ഉൾപ്പെടെ 18ലധികം പ്രത്യേക വിഭവങ്ങളാണ് എയർ ഇന്ത്യയിലുള്ളത്. ഷെഫ് സന്ദീപ് കൽറയാണ് പുതിയ ഭക്ഷണ മെനു രൂപകൽപ്പന ചെയ്തത്. ടിക്കറ്റ് ബുക്ക് ചെയ്യുമ്പോൾ എയർ ഇന്ത്യ മൊബൈൽ ആപ്ലിക്കേഷൻ ഉപയോഗിച്ച് ഭക്ഷണം മുൻകൂർ തിരഞ്ഞെടുക്കാൻ സാധിക്കും.

കൊച്ചിൻ മെഗാ ഫ്ളവർ ഷോയ്ക്ക് മരൈൻ ഡ്രൈവിൽ തുടക്കമായി

കൊച്ചി: അഗ്രികൾച്ചറൽ പ്രമോഷണൽ സൊസൈറ്റിയുടെ നേതൃത്വത്തിലുള്ള കൊച്ചിൻ മെഗാ ഫ്ളവർ ഷോയ്ക്ക് മരൈൻ ഡ്രൈവ് മൈതാനിയിൽ തുടക്കമായി. ചലച്ചിത്ര, മിമിക്രി താരം അഞ്ജന അപ്പക്കുട്ടൻ ഉദ്ഘാടനം നിർവഹിച്ചു. നിറഞ്ഞ പച്ചപ്പും പൂക്കളുടെ വർണവൈവിധ്യവും വലിയ മീനുകളുടെ കടൽ കാഴ്ചയും ഫ്ളവർ ഷോയിൽ ഒരുക്കിയിട്ടുണ്ട്. നാട്ടിൻ പൂരങ്ങളിൽ കാണുന്ന ഡാലിയയുടെ ചെറു രൂപമായ മിനിയേച്ചർ ഡാലിയ മുതൽ ജെറബറ, ക്രേസന്തിന തുടങ്ങിയ വിദേശികൾ വരെയുള്ള വ്യത്യസ്തയിനം പൂക്കളാണ് മരൈൻ ഡ്രൈവിൽ പുത്തുലഞ്ഞത്.



70 ഇനങ്ങളിലായി ആയിരത്തോളം വൈവിധ്യങ്ങളിലുള്ള ന്യൂ ജെൻ പൂക്കളാണ് ഇത്തവണത്തെ ഫ്ളവർ ഷോയുടെ പ്രത്യേകത. ബോൺസായ് ചെടികൾ, വിദേശ ജമന്തികൾ, സിൽവർ ഡസ്സ്, ടോറാനിയം, ഫൈബർ ബാൾ തുടങ്ങിയ പൂക്കളുടെ വലിയ ശേഖരമാണ് ചെടി, വൃക്ഷ പ്രേമികൾക്കായി ഒരുക്കിയിരിക്കുന്നത്. വിവിധയിനം ഫലവൃക്ഷ തൈകൾ, ചെടികൾ, വിത്തുകൾ എന്നിവ മേളയിൽ ലഭിക്കും. ഇൻഡോർ, ഔട്ട് ഡോർ ചെടികളുടെ വിപുലമായ ശേഖരവും ഒരുക്കിയിട്ടുണ്ട്. പൂഷ്പ മേളയുടെ ഭാഗമായി പത്ത് ദിവസങ്ങളിലും കലാപരിപാടികൾ നടക്കും. വിവിധ മത്സരങ്ങളും സംഘടിപ്പിച്ചിട്ടുണ്ട്. ഫോട്ടോ എടുക്കാൻ അവസരമൊരുക്കി നിരവധി സെൽഫി പോയിന്റുകളും ഒരുക്കിയിട്ടുണ്ട്. കുടുംബത്തോടൊപ്പമെത്തി ഭക്ഷണം കഴിക്കാൻ വിശാലമായ ഫുഡ് കോർട്ടുകളും ഉണ്ട്. വിവിധ സ്റ്റാളുകൾ, കുട്ടികൾക്കുള്ള കളിയിടം തുടങ്ങിയവയും ഒരുക്കിയിട്ടുണ്ട്. അഞ്ച് വയസ് വരെയുള്ള കുട്ടികൾക്ക് പ്രവേശനം സൗജന്യമാണ്. മുതിർന്നവർക്ക് 100 രൂപയാണ് ടിക്കറ്റ് നിരക്ക്. രാവിലെ 11 മുതൽ രാത്രി 10 വരെയാണ് പ്രദർശനം. സ്കൂളുകളിൽ നിന്ന് ഗ്രൂപ്പായി എത്തുന്ന വിദ്യാർഥികൾക്ക് ടിക്കറ്റ് നിരക്കിൽ പ്രത്യേക ഇളവ് ലഭിക്കും.

34 YEARS OF LEGACY

ICL
Join ICL, Grow with us

ICL Fincorp

Trusted Rates From A Trusted Name

GOLD LOAN @ 9%*

ANNUAL INTEREST RATE

ONLY 75 PAISE* MONTHLY INTEREST PER ₹100

**As Per EMI Scheme Basis *T&C Apply*

LOW INTEREST RATE | HIGH VALUE | TRUSTWORTHY | EASY PROCESSING

TOLL-FREE : 1800 31 333 53 www.iclfincorp.com

Liva® 'Diamonds are forever'
MODULAR INTERIORS TOO!

www.livainteriors.com

Better Homes, Better Lives!

SHOT AT OWN SITE

THE EVERLASTING MODULAR INTERIORS

SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALLED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

HEAD OFFICE & SHOW ROOM-KERALA DOOR No.41/1065, RENJESHA BUILDING OPPO, P.O.C, PADIVATTOM ERNAKULAM-24 +91 9288022661/62	SHOWROOM-KARNATAKA No.73, 80FT ROAD NEAR HOYSALA CIRCLE KENGERRI SATELLITE TOWN BANGALORE 560060 +91 9778685017/19	SHOWROOM-KERALA OPPO, ROSY SCHOOL, CRYSTAL CENTRE CHATHAPURAM, PALAKKAD, KERALA FACTORY : KERALA Kairady PO, Palakkad + 91 9288022663
---	--	--